

હિંદુ સંસારિક સુધારા-ગ્રંથમાળા.

અંક ૧ લો.

વાઠ્ઠરુજ્જ્વનો નિપેધ.

કર્તા

ગણપતરામ રાજ્જરામ ભટ્ટ.

આવૃત્તિ બીજી.

અમદાવાદ

કારંબમાં ગુજરાત ગેઝેટ પ્રેસમાં છાપી પ્રસિદ્ધ કર્યો.

સંવત્ ૧૯૪૪—સન ૧૮૮૮.

કીમત ચાર પાઞ.

સૂચના.

દુષ્ટ બાળલક્ષ્મીનાં હાનિકારક અને વિનાશકારી પરિણામો ધણાના સમજવામાં આવ્યાં છે, તેથી એ દુષ્ટ રિવાજ અટકાવવાની કેટલી અગત્ય છે તે કહેવાની જરૂર નથી. તેનો અટકાવ કરવા ગુજરાતના હિંદુ ગૃહસ્થની એક મંડળી સ્થાપી તેને કાયદાસર રીતે નોંધાવવાનો વિચાર છે. દેશના દરેક શુભેચ્છકોને તે મંડળીના સભાસદ થઈ એ શુભ કામમાં સહાય થવાની વિનંતિ કરવામાં આવે છે. વિશેષ ખર્ચ નીચે સહી કરનારને લખવાથી મળશે.

અમદાવાદ	}	લિ.
તા. ૮ એપ્રિલ સને		કેશવલાલ મોતીલાલ
૧૮૮૮		વકીલ.

જાહેર ખર્ચ.

જે ગૃહસ્થોને આ ન્હાની ચોપડી વાંચી સારી લાગેલી પેદા થાય તેમને એથી પણ વધારે અસર થવા બાળલક્ષ્મીની હાનિનું તાદૃશ્ય ચિત્ર જોવું હોય તો બાળલક્ષ્મીની હાનિ વિષે એક કથા કવિતારૂપ રોયલ બાર પેજ દશ કર્મની થશે, તેના અગાઉ ગ્રાહક થવા કૃપા કરવી. અગાઉ ગ્રાહકને પ્રત એકના આના નવ અને આનો એક પોસ્ટેજ બેસશે. માટે નામ નોંધાવવા આ ચોપડીના કર્તોને લખવું એજ વિનંતિ.

અમદાવાદ	}	લિ.
રણછોડજીની પોળ.		ગણપતરામ રાજરામ
તા. ૨૪-૬-૮૮		ભટ્ટ.

વાઝલગ્નનો નિષેધ.

દોહરા.

- શ્રી પરમેશ્વર પદ કમળ, નામી નેહુ શિશ;
અર્પૂ હું મુજ દેશિને, અભિવાંછિત આશિષ. ૧
- જે સંસાર વિષે ધર્યો, મનુષ્યજન્મ મહાન;
ભરતખંડની ભૂમિમાં, આર્યકુળે મતિમાન. ૨
- ત્રિશ્વ વિદિત વિખ્યાત બહુ, પરમ ધર્મ ધરનાર;
પૂર્વજ પ્રૌઢા નીપજ્યા, જગમાં જય કરનાર. ૩
- તનમનઅગમાં બાકિ નહિ, દીર્ઘાયુષ્ય સુગ્ધાણુ;
અસલ પૂર્વજને આપણા, યશ ધનવંત પ્રમાણુ. ૪
- આ સંસારે જેમણે, શોધી સુખકર સાર;
વૈભવ ભવમાં ભોગવી, કીર્તિ કરી પ્રસાર. ૫
- તેના તનુજો આપણે, ઉલટિ દશામાં આજ;
કળી ક્લેશ-કિચ્ચડ વિષે, અરે! આવિયા વાજ. ૬
- કારણ શું તેનું હશે, એનો કરો વિચાર;
ભવ દ્રવ દુઃખનો ક્યમ થયો, અવનીમાં આ વાર. ૭
- દક્ષ જનો દિલ જાણતા, આ સઘળાનો સાર;
પણ પ્રમાદ વ્યવસાયથી, શોધે નહિ પ્રતિકાર. ૮
- માટે દુષ્પ વધ્યું જેહથી, કરં તેહ અહિં સ્પષ્ટ;

- તે મુણિ દેશી ખાંધવો, ટાળો નિજનું કષ્ટ. ૯
- અસલ પૂર્વજો આપણા, બુદ્ધિવંત બદાદૂર;
દેશકાળને અનુસરી, કરતા દુખ સૌ દૂર. ૧૦
- આ સંસારે વિચરવા, સુખકર દુખકર પંથ;
સમય સમયને અનુસરી, રચતા સ્મૃતિના ગ્રંથ. ૧૧
- એથી દુખ દુનિયા તણાં, દૂર કરી તે દક્ષ;
સૌ જનને સુખ આપતા, વાળી સુખનાં વૃક્ષ. ૧૨
- પણ તે પુનિત સમય અરે, પક્ષટાયો પછિ છોક.
અધમ કાળ અહિં આવતે, વાધ્યું દુઃખ વિશેક. ૧૩
- સ્નેહ સંપ સ્થાને ધસ્યાં ધર્ષા અને કુસંપ;
મ્લેચ્છો યવનો આવિયા, હરવા જર ને જંપ. ૧૪
- તેની અંધાધુંધિમાં પરમ સહી સહિ દુઃખ;
વિસર્ધા આર્યો પૂર્વનું, જે સંસારી સુખ. ૧૫
- આપત્કાળે સન્મતિ, સૂઝે ક્યાંથી શ્રેષ્ઠ;
દુર્મતિ દુખમાં ઉપજે, હોય અતિશે નેષ્ટ. ૧૬
- વિપતિ વધારણુ રહિયો. વધી બુદ્ધિથી દૂર;
શાસ્ત્ર વાત સંતાર્ધ બહુ, ન રહ્યું કોમાં દૂર. ૧૭
- સમય ધણો આ રીતનો, વહો પડતિનો પૂર;
ઉપાય સુખનો શોધવા, ન ચઢ્યું કોને શૂર. ૧૮
- એથી દુખકર દેખિયે, સ્થિતિ આપણિ આ કાળ;
જોતાં અનુભવતાં અરે, પડે પેટમાં દાળ. ૧૯
- માટે મારા દેશિયો, સ્વસ્થ સમયમાં હાલ;
આળસ અંગ યકી તજો, કરવા દુઃખ નિકાલ. ૨૦

(૫)

હરિગીત છંદ.

પૂર્વજ અહો શુભ આપણા, સુખ વિવિધ આ સંસારનું,
ભોગવિ ભલી વિધભાંત, દિન ને રાત સર્વ પ્રકારનું;
પુરુષાર્થ ચારે સાધિ, આર્થિ વ્યાધિ આદિક ટાળિને,
પૂરણ હવા પ્રખ્યાત, નિયમો સુખદ સારા પાળિને. ૨૧
સંસારિ સુખ વૃદ્ધિ તણાં બી વાવિ સુખદ્ધન વેડિયાં;
તનુજો-તર વૃદ્ધિ થવા જળ અમળ અનુપમ રેડિયાં;
તેથી ભરતભૂમિ તણી સંસારવાડી શુભ ફળી,
જે દેખિ દાનવ દેવની વૃત્તિ અહો તેપર વળી ! ૨૨
ધારા અહો ધીમંત બાંધ્યા એહવા બુદ્ધિ બળે,
ભારતજનોને વિવિધ સુખ સ્વર્ગથી ચઢતું અહિં મળે;
ફાકટ વરાના ખર્ચમાં વેડી ધન નવ નાંખતા,
વારસ તણો વ્યવહાર જાળવવા વસૂ જન રાખતા. ૨૩
છે શત્રુ સુત કેરો ગણેશે તાત ઝણકતા અહીં,
પડશે પિતા તે નફા વિતનો વારસો દેશે નહીં;
નહિ જ્ઞાતિ બંધન બહુ હતાં કળવણિ હતિ નરનારીમાં,
છોટાં વરાવા છોકરાં, વા નવ હતો સંસારીમાં. ૨૪

છાપા.

સંસારી જન મહી, સંતાંત સુખનો ધારો—
હતો સુસ્મૃતિ અનુસાર, કાળક્રમ રીતે સારો;
બીશ વર્ષની મોહિ, પુરુષ પરણી નવ શકતો;
બાર વર્ષ અલ્પચર્ય પાળિ ટેકે નિજ ટકતો,
વિદ્યા આપાર કળા મહી, કુશળ બની એ અવસર;

મન ગમતી ગોરી ગુણવતી, પુરુષાર્થે વર વરે. ૨૫
 પતિ મર્યાદા કેમ પાળવી જે નવ પ્રીછે;
 સ્વામિસ્નેહની જરા સૂઝ જેને ન કશી છે;
 ધર્માશ્રાનું જ્ઞાન, નથી જે માંહે જરિયે;
 કન્યા એવી કદી, વિવાહ વિષે નવ ધરિયે;
 એ સ્મૃતિ અનુસારે ચાલિને, કુંવારિ કાચી વય તણી;
 પરણાવા નવ કો ધારતા, જેમાં હાનિ છે ઘણી. ૨૬
 માત્ર લખવું વાંચવું, કેળવણી દેવી એમાં છે નહિ;
 કેળવણીનો માર્ગ એહ દ્વારે છે કહું અહિં;
 વાંચીને સદ્ગ્રંથ, કેળવણી મનને;
 લખિને શુદ્ધ લખાણ, બુદ્ધિ ફેલવવી જનને;
 જનરંજનપણું, જીવિત સરસ, કળા સુખદ શુભ જાણવી;
 તન મન દૃઢ જેથી નીપજે, તે કેળવણિ પ્રમાણવી. ૨૭

ચોપાઇ.

આમ ગણી આર્યો આપણા, પુત્રિ પુત્રમાં નવ રહે મણા;
 તેથી પકવ કરી તેમને, વિવાહિત કરતા એમને. ૨૮
 અર્ધ અંગ વનિતા વર તણું, શાસ્ત્રીત આર્યોએ ગણ્યું;
 એથી બે મળિ એકજ બને, તો પરણાવી દે તેમને. ૨૯
 વરની પરીક્ષા વામા કરે, ચિત ચતુરાર્થ જોઈને ઠરે;
 પેખિ પરાક્રમ આપે હાથ, પ્રેમ થકી પરઠે તે નાથ. ૩૦
 કન્યા૩૫ ગુણે રાચિને, વરતો વર સુંદરી સાચિને;
 એથી સુખ બે લેતાં સાર, આનંદે ભવ કરતાં પાર. ૩૧
 ભરણુ ભામનીહું શુભ કરે, ભય તેનો ભલિ બ્રાતે હરે;

સંતતિ પોષે નિજખળ થકે, પુરૂષ તેહ પરણી અહિં શકે. ૩૨
 એવો ધારો આર્યો તણો, હતો સુખદ સૌ વાતે ધણો;
 સ્ત્રી કેળવણી તેઓ તણી, હતિ ઉત્તમ સૌ વાતે ધણી. ૩૩
 સ્વામી સુખદાયિની નીવડે, કેળવણી તે સ્ત્રીની ચઢે;
 હસને મુખ આગા પાળવી, તનમનથી પીડા ટાળવી. ૩૪
 પાક સ્વાદુ નિપજાવી શકે, બૂરું વેણ કદી નવ બકે;
 ધર સંસાર ચલાવા તણું, જાણે કામ કામનિ જે ધણું. ૩૫
 સ્વામી પ્રસન્ન રહે જે થકી, રીત સર્વ જાણે તે પકી;
 સંતતિ કેળવણીનો પ્રકાર, જાણે જે જીવતી બહુ સાર; ૩૬
 વિનય વિવેકરૂપી વશિકરણ, શબ્દ મૃદુ જેના પ્રિય કરણ—
 હોય એવિ રામા તે વરે, મન ગમતો વર ડરવિણ ખરે. ૩૭
 આધિ આર્ય સંસારી સુખ, વધ્યું હતું ભાગી સૌ ભૂખ;
 બળ બુદ્ધિ રીદ્ધિ બહુ પેર, ભોગવિ માણી લીલા લહેર. ૩૮
 આજ એથિ ધારો ઊઝટો, રૂઢીનો દુઃખદાયક કટો—
 ચાલેથી સંસારી સુખ, લય પામ્યું, વાંધ્યું બહુ દુઃખ. ૩૯
 પૂલ્ય તણા ફેકટ જ્યય વિષે, ડૂબેલા માનવ બહુ દિસે;
 સંતતિના શત્રૂની પેર, કર્જ કરી વાળે છે વેર। ૪૦
 સ્ત્રીકેળવણીપર નવ ધ્યાન, રાખે અધમ અને અજ્ઞાન;
 પારકું ધન પુત્રોને ગણી, કાળજિ નવ રાખે તે તણી. ૪૧
 દેવા ઝટપટ કન્યાદાન, માને એ વાતે બહુ માન;
 પકવ કરી પરણાવા તણો, પ્રયત્ન નવ દેખું આપણો. ૪૨
 સીતાદ્રૌપદી સારી રીત, સમજણિ પકવ થઈ ધરિ પ્રીત;

પરણિ સ્વયંવર પરઠાવિને, યોગ્ય પુરુષનિજ ચિત લાવિને. ૪૩
 રૂકિમણી સમજી પાકો પ્રેમ, વરવા કૃષ્ણ ધરીને નેમ;
 લાલચ લાખ થકી નવ ડરી, ભય ત્યાગી ભૂધરને વરી. ૪૪
 પાર્વતી થઇ પ્રોઢનાયકા,^૧ જાણવી શિવ વરવા વાયકા,
 વરી શંભુને જાણે સહુ, વધુ દણંતો નવ અવ કહું. ૪૫
 મોટાનો સુખદાયક પંથ, ત્યાગિ રૂઢિને પળી કુપંથ;
 દુઃખ દવ કીધો આ સંસાર, જેમાં નથી સાંપડતો સાર. ૪૬
 સ્મૃતિથી ઉલટી આદરિ પેર, પુત્ર લઘુ પરણાવી કેર—
 કરે દેશિયો રે શું કહું? જેથી દુઃખ વાધ્યું છે બહુ. ૪૭

હાહુરા.

બહુ દુઃખ વાધ્યું જે વડે, તે છે બાળ વિવાહ;
 પ્રગટ કરું તે આ પળે, જે છે ઉરનો દાહ. ૪૮
 સાર સંગ્રહી તેહનો લેવાને સદ્બોધ;
 વિનતિ કરું ગુણિ ગુર્જરો, કોઈ ન કરશે ક્રોધ. ૪૯
 હિત છે એમાં આપણું, ધરશે જો તે ધ્યાન;
 બાળલગ્નહાનિ તણું, એથી વડું બાપ્યાન. ૫૦

ચોપાયાની દેશી.

બાળ વિવાહ તણું દુઃખ વણું, સુણજો શ્રોતા સઘ;
 રિચિત સંસારી જેથી કથળી, પ્રગટ કરું તે પદ. ૫૧
 આયુ વિત હિણ દેશ આપણો બન્યો જેથી બહુ પેર;
 રેરે જેથી જીવિત જળમાં ભળ્યું હજાહજા ઝેર! ૫૨
 દેશ તણી દુર્બળતા કેરું, બીજ ખુરૂં બહુ તે છે;

૧ પાકી વયની—પૂર્ણ જોબન પામેલી.

વીર્ય વૃદ્ધિ હાનિ કરનાર કર્મતકારી જે છે ! ૫૩
 પાપ અમાપ અને સંતાપજ, જેથી ઉપજ્યાં અહિં છે;
 લાલી ભારતભૂમિતણી, જેના દુઃખજળમાં વહિ છે. ૫૪
 કારી કળિયુગ વર્તાવ્યો, જેણે કળિ રૂપજ થઇને;
 વિદ્યા હુનર કળા ને સાહસ પર પગ દુષ્ટજ દઇને. ૫૫
 વંશવર્ધિની વેલી વનિતા, અદ્રજ કરોડો કીધી;
 સત્વહીન પુરૂષો કીધા, અતિ આંચ આકરી દીધી. ૫૬
 સમજે નહિ જે પ્રેમ નેમ, પરણાવી એવી બાળી;
 વરવા કેરી વેળ આવતાં, ભારે છેડે ભાળી ! ૫૭
 જેને જોઇ દયા ઉપજે, એને સમજણ છે નહિ;
 શી ગત થાશે એ બાળાની, પ્રસુતિ કાળેરે અહિં ! ૫૮
 આ'વાં દુઃખદાયક કૌતક, અહિં બાળવિવાહ જણાવે;
 જોતાં શુભતાં તેનિ વેદના, તર્ક અનેક તણાવે. ૫૯
 લઘુ વયમાં પરણેલો બાળક, રેરે દીસે કેવો?
 વીશ વર્ષમાં કાલમાંથિ સાંઠો કાઢ્યાના જેવો ! ૬૦
 ભણવું ગણવું નેવે મૂકે, તે કરવું નવ શાવે;
 પોતાની વય પંદરમાં, નારી નીજ સમની આવે. ૬૧
 ધરનાં ગોદ કરે ઝાઝી, “ભઇ ક્યાં સૂધી અવ ભણશે?
 શોધો નોકરિ કે ધંધો કંઈ ચિત વિચાર નવ ચણશે. ૬૨
 પેટ થશે પરિવાર કાલ, ક્યાંથી કરશે સૌ પૂર?
 બાપ બન્યા છે વૃદ્ધ માટ મનથી નવ માનો બૂર.” ૬૩
 આમ આંચ સંસાર તણીમાં, બાળ વિવાહ ધરિને;
 કશું પુરુષાર્થ કરાવા નવ દે, નરને કાયર કરીને. ૬૪
 સ્વેચ્છાથી વરકન્યાતું અહિં, થાતું પૂર્વે લમ;

પાકી વયમાં પરણેથી નવ થાતાં દુઃખ નિમગ્ન.	૬૫
વીર્યવાન સંતતી વધારે થાતો એથી ભારે;	
બળ બુદ્ધિ દીર્ઘાયુષનાં માનવ પ્રગટયાં'તાં જ્યારે.	૬૬
સ્વાર્થ પરાર્થ પરે ધરિ પ્રીતિ, આર્થો વર્તન કરતા;	
એથી અભિચાંછિત પામિને ઠીક રીતેથી ઠરતા.	૬૭
પવિત્ર પ્રેમની ગાંઠ જ્ઞાનિયો, લગ્ન થવું તે ગણતા;	
ત્યમ કન્યાનું દાન દક્ષજન, અતિ ઉત્કૃષ્ટજ બણતા.	૬૮
આપત્કાળ પડતીનો આવે, ૧પરાર્થ કીધો અળગો;	
મંદ બુદ્ધિના માનવ થાતે, કેવળ સ્વાર્થજ વળગ્યો.	૬૯
પ્રસન્નતાનાં વરવહુ કેરાં, લગનજ એથી અટક્યાં;	
દાન પુણ્ય લેવા લાલચથી છટ લઇ મનડાં છટક્યાં. !	૭૦
એથી સ્મૃતિના નિયમ તોડિ ન્હાની પુત્રી પરણાવા,	
આતુર લોક થયા અતિશે લેવાને ફેાકટ લા'વા.	૭૧
જોડ કજોડ કશી નવ જોઇ, વર નવ પાકટ પેખ્યો;	
જે તે વાતે પરણાવ્યામાં, પુણ્યપંથ ૨દગ દેખ્યો.	૭૨
સંતતિ હોવે સ્વર્ગ મળે છે, પુત્ર ૩પુત્રી તારે;	
તે કૃણ ઝટપટ જન જોવાને, અધમ કાળમાં ધારે.	૭૩
એધિ પુત્ર ન્હાના પરણાવા, લાલચ રાખી એવી;	
ધન્ડું સુવર્ણ તણું દેતી હંસી હણવાના જેવી. !	૭૪
પુત્ર તણો પરિવાર જોઇ જાવું સમજી ઉત્કૃષ્ટ;	
ન્હાના બાળ વરાવી સુખ નીજ કીધાં સધળાં નષ્ટ.	૭૫

૧ પારકો અર્થ—આ જગોએ છોકરાંનો સ્વાર્થ સમજવો. અર્થ એ સમજવો કે માઆપે પોતાના સ્વાર્થ આગળ છોકરાંનો સ્વાર્થ ન તાક્યો. ૨ આંખ. ૩ પૂત નામનું નરક.

ધાર્યું બહુનું ધૂળ મળ્યું છે, અપકવ ફળને વાવે;
મરવાની ગોટલિ વાવે, કેરી ક્યમ તેપર આવે? ૭૬

સવૈયા એકત્રીશા.

બાળલગ્નના દવમાં દાધ્યો, અરે! પૂર્ય આર્યોનો વંશ;
વિપતિ તેની શી વિસ્તાર, થયો પૂર્ણ ભારતનો બ્રંશ;
યોગ્ય પકવ જોડાં જોડાએ, અસલ આર્ય પાક્યા બળવાન;
દિરા માત્ર તેની દર્શાવું, ક્ષીમત દેશી ધરજો ધ્યાન. ૭૭
પરશુરામ, રામ ને લક્ષ્મણ, લવકુશ જય જયરો કરનાર;
ભીષ્મ, દ્રોણ, કરણ ને અર્જુન, અભિમન્યુ અરિમદહરનાર
જયશિખરી, વનરાજ, ભીમ ને, ૧૫થુ પરાક્રમમાં ટકનાર;
સિદ્ધરાજ, ખેંગાર અને વાઘેલો કરણ થયા ૨અસિધાર. ૭૮
પકવ જોડથી વીર્યવાન પાક્યા આ'વા બળબુદ્ધિ નિધાન;
મનુ ગૌતમ પારાશર ને બુદ્ધ, શંકર ૩વલ્લભ બહુ મતિમાન
વૈભવ બહુ વિધકેરા માણ્યા, સાર્યક બળબુદ્ધિનું કીધ;
દીર્ઘાયુષ દેવી સુખ માણી, જશ જયરો આ જગમાં લીધ. ૭૯
વંશવૃદ્ધિ બહુ થઇ તેમની, વીર્યવાન ભારત ભૂમધ્ય;
બાળલગ્નની જવાળ લાગવે, પછિથી સુખ પરવાર્યા સઘ;
સિંહ તણી સંતતિ તે રે! જ્યમ, સ્વાનરૂપ નિપજો એ પેર;
અસલ આજમાં બાળલગ્નથી, ભારતજનમાં ભાસે ફેર ॥ ૮૦
હાય દશા માઠી શું વર્ણુ, લાગે ઉરમાં મોટી લા'ય;

૧ પૃથુરાજ સુહુવાણ. ૨ તરવાર—તરવારની ધાર
જેવા અથવા તરવાર ધારણ કરનારા વીર પુરૂષો. ૩ વ-
લ્લભાચાર્ય. (આ કડી માંહેના પહેલાં ત્રણ બુદ્ધિવાન સ્મૃતિ-
કાર થયા હતા, તે બીજા ત્રણ ધર્મ પ્રવત્તક પ્રગટયા હતા.)

વજ્ર દંડના વીર વંશમાં, દેખું કાચ સરીખી કાચ;
 ચકલીના ટેટા સરખાં, ટેટેં કરતાં બાળક નિર્માલ્ય;
 પુરૂષ પોતિયું પેટ ટકે નહિ, દુર્બળ એવા દેખું હાલ. ૮૧
 પચિસ વર્ષમાં પાંસળિયો, મરડાએલી દીસે છે દૃષ્ટ;
 થયા વામણા વેષ અતિ કાયામાં ભાસે વિધ વિધ કષ્ટ;
 વિદ્યા ભણિને તેનું સુખ અનુભવતી શકવા પામે કોક;
 પરણી બાળપણે બહુ પઠતાં, પહેંચ્યા કંઈક અરે પરલોકા ૮૨
 જિવતા જન દેખું નિજ દૃષ્ટે, પૈસે ને અધિકારે પૂર,
 વાગા પહેરી વાધ બનેલા, સાચું જેમાં ન મળે શર;
 સાજી જેની જીભ જણાયે, ડરકણ મન પોચું બહુ પેર;
 હોકારો શુણિ હામકી ભાગે, બડાઇ બહુ વિધ હાંકે ઘેર. ૮૩
 ગુર્જરભાઇઓ આસ્થિતિ આપણિ થઇછે અધમ ખરેખર નેષ્ટ;
 આર્યાવર્ત તણા પ્રાંતોની દશા દેખશો તમથી શ્રેષ્ટ;
 તેનું કારણ બાળ જોડું વ્યવહાર માંહિ જોડયાનું તાન—
 છે તમને અતિ અધમ તેયિ નિઃસત્વ થાય નબળાં સંતાન. ૮૪
 જીઓ હિંદુસ્થાની આદિક, કેવા જખરા તમ થકી જણાય;
 તેનું કારણ સૌ જાણો છો, તથાપિ તર્ક ન કેમ તણાય ?
 સંરક્ષણ પોતાનું કરવા નથી વીર્ય તમમાં હો બ્રાત !
 શોખ રાજ્ય રક્ષણથી માણો, વિકટ સમયમાં વસમી વાતા ૮૫
 નબળી વાડે ધાડ પડે સમ, વસમી વેળે વહેલા આપ,—
 દુખની દોટ ચઢીને બળવિણ, પોકારી ઊઠો “ઓ આપ” !
 પૈસા ને પરિવાર તણું રક્ષણ કરવાનું ન મળે જોર;
 કાચો પાચો વેળુ ભીંતનો, કયો બાળા જોડે કમ જોર. ૮૬
 હાં નકારક દશા દુર્બળી શી વર્ણુ વિસ્તારી અત્ર;

કક્કેશ કુસંપ અને કક્કિયા, ધર ધર વાધ્યા દીસે સર્વ ;
 અપકવ જોડાં જોડાએ બહુને નવ આવે મળતો મેળ;
 એથી દંપતી દુખ ફળ ચાખે, કૌવચ વાવે ન શ્વે કેળ. ૮૭
 વરનું જોલ્યું ગમે ન વહુને, વહુનો વરનો બહુ ધિક્કાર;
 પરમ ધર્મ દંપતીનો વિસરી, કક્કેશે ભવદુખનો વહે ભાર;
 ગાજો દે ઘેડી જેવી થઇ, બાળા ધિક્કારી નિજ આપ;
 “ગોરતણું જડમૂળ જન્મે” કહિ, આપે શ્વાસ ભર્યા બહુ શાપ. ૮૮
 લઘુ વય લક્ષ થયેનું જોડું, જોખમમાં રહિને બહુ વર્ષ;
 સુખનો સ્વાદ કશો નવ ચાખે, દેખે નહિ કંઈ પણ ઉત્કર્ષ;
 પણ ખંડિત થઇ એ અવસરમાં, ભવ આખો વહે ભવદુખભાર
 બાળા બાળપણે બહુ રાંડી, અફળ કરે નિજનો સંસાર ૮૯
 એથી પાપ વધે વસુધામાં, ભરતખંડમાં નાના પેર;
 કુકર્મ છાનાં થાય અક્ષેપે, ઉપજે બહુ વિધ અકરાકેર;
 સાત વર્ષના વર પરણેલા, ધાતપાતમાં પડિ બહુ પેર.
 ભુંશી નાંખે ભવ બાળાનો, પાંચ વર્ષમાં વાળે વેર! ૯૦
 સંભવ ઝાઝો લઘુવયમાં છે, જિવના જોખમ તણો જર;
 તેવાં જોડાં જોડી જન અહિં, વાવે બહુ દુખના અંકૂર;
 એથી ધાર્યું ધૂળ મળે છે, ઉપજે શૂળ અનેક પ્રકાર;
 રેરે બાળવ્રગનથી વરશ્યા, લયકર્તા દુખના અંગાર! ૯૧
 રાંડિ રાંડતો જયો હિંદમાં, જીયવર્ણમાં છે અતિ મોટ,
 બાળ રંડતો બહુ છે એમાં, જે છે ખરી દુખકારક ખોટ;
 વીર્ય વિત્ત ને વંશતણી હાનિનું કારણ બાળ વિવાહ,
 નર્યું નેત્ર નિરખાએ છે સૌ, જે જોઇ ઉરમાં પ્રગટે દાહ! ૯૨
 સંસારી સુખ સુંદરી કરાં, સળગેલાં જેમાં દેખાય,

કુટુંબ ક્લેશ તણું કારણ પણ તે છે નહિ કહેવાયે નાંય;
 ન્હાના વરની વહુને બહુ વિધ સાસુ નણું ઉપજાવે શુભ;
 માવડિયો વર થાતે જીવતી, જીવિત નિજ જાણે છે ધૂળાં ૯૩
 બાળકનની હાનિ કેરું, વણુન સ્પષ્ટ કરી ન શકાય;
 ચિતાર ચોખો જહીં આપવા, તો પુસ્તક તેથીજ ભરાય;
 માટે અન્ય પ્રસંગે તેની કહિશ કથા દર્દને દૃષ્ટાંત;
 પણ આ સ્વરૂપ કરી વ્યાખ્યા તે, શુભિને મનની ભાગો બ્રાંત. ૯૪

દાહરા.

બ્રાંતિ ભાગો ભિતરની, હે ગુણિ ગુર્જર બ્રાત !
 બાળવિવાહ વિષે રહ્યા, અગણિત છે ઉત્પાત. ૯૫
 જુઓ ઝાંખિ નિજ પોળમાં, પરણેલાંની જોડ;
 લઘુવય લગન થવા વડે, શી રહિ તેમાં ખોડ ? ૯૬
 જોડું જીગતે છે મળ્યું, કે છે તેમાં ખોડ;
 ખોડ હોય તો જાણવું, નિશ્ચે મળી કજોડ. ૯૭
 નિર્ણય પાકો કરિ કહો, મમત મૂકિ આ વાર;
 શું નથિ બાળ વિવાહમાં, કજોડું કોઈ પ્રકાર ? ૯૮
 પોંણા ભાગ થકી વધૂ, શું નથિ જોડ કજોડ;
 બાળવિવાહ વડે મળી, કહો કહું કરજોડ. ૯૯
 રૂપ કજોડું કોઈમાં, તો ગુણનું કો મધ્ય;
 વયનું કોમાં શું નથી ? કહો વિચારી સઘ. ૧૦૦
 અનેક રીત તણું અહીં, કજોડું જે દેખાય;
 કારણ બાળવિવાહનું, કળતાં શું ન કળાય ? ૧૦૧
 સદ્ભાગ્યે સોમાં કદી, હોય એકને પ્રીત;
 કાકત્તળિવત્ ન્યાયનો, મેળ મળેલ અચીત. ૧૦૨

એક શેરિ કે પોળનું, લઈ દૃષ્ટાંત સુપેર;
 પ્રાંત દેશની દેશિયો, વળી વિચારો પેર. ૧૦
 તો સંસારી દુઃખ જે, ઉલટયું પરમ અપાર;
 કારણ તેનું કળેડું છે, બાળ લગન કરનાર. ૧૦૪
 કચરો દુખનો નાંખિયો, કરાવિ ક્લેશ અપાર;
 જાંખ્યાં નહિ દિન જામની, બાળ લગન કરનાર. ૧૦૫
 વીર જનનિ જણુતી નથી, ધીર ન દૃઢ કો થાય;
 પડતીનું કારણ પ્રબળ, બાળ વિવાહ જણાય. ૧૦૬
 ક્ષયને લય આ દેશનો, સ્પષ્ટ થતો દેખાય;
 કારણ બાળ વિવાહનું, તેનું ઝટ કલ્પાય. ૧૦૭
 તેથી બુદ્ધજન હાલના, ચિત વિચાર શુભ ચાલ્ય;
 હાનિને અટકાવવા, શો કરવો ઉપાય. ૧૦૮

હરિગીત છંદ.

ઉપાય દુખ કેરો થવા, ઉત્સાહ ઉરમાં આણિને;
 નિજ બ્રાતૃગણનું બહુ ભલું, જિવમાંહિ સજ્જન જાણિને;
 સ્થાપન થઈ શુભ મંડળી, હિંદુ સુધારાની રચાઈ;
 ગુજરાતમાં સંસારિ સુધારો થવા કારણ સહી. ૧૦૯
 છે હેતુ જેનો અનુપ કચરો કાઢવા બહુ ક્લેશનો;
 સંસારિ સુખ વૃદ્ધિ થઈ, ઉત્કર્ષ થાવા દેશનો;
 સ્ત્રી કેળવણિ રીતે, દેવાનું ચિત શુભ આદ્યું;
 છે પુરૂષનું સુખ પ્રથમ, કામિની કેળવાયામાં નર્યું. ૧૧૦
 બહુ બાધ ન નડે રૂઢિને, તેમાટ પળવા પાંશરા;
 સુવિચાર પાર જિતારવા છે લગ્ન સંબંધી કર્યા;

૧. ડાહ્યા-બુદ્ધિમાન પુરૂષ. ૨ અમદાવાદમાં.

૪ સુધારો લગનમાં મોટો થવાનું મન ભર્યું;
 ખુ બાધ બહુ ન નડી શકે, એવું કરાવા આદર્યું. ૧૧૧
 પળિ શકે ખોટું કો ન કહે, માટે કરી મન તોલને,
 પરણાવવો વર નક્કી કર્યું, વય વર્ષ વીતે સોળને;
 ભળશે ભલાઓ બ્રાત, આ મતમાં ધરી મન મોદને,
 સંસારિ સુખ પરિવ્રજમાં, જ્નેશે હણી દુખ મોદને; ૧૧૨
 કાંટાળિ જાડી કલેશની, આપે કપાશે એ થકી,
 માટે રૂંડા મતમાં ભળી, સુખ ઘોજ સંતતિને નકી;
 આ જરો સુખનો ખોલશે તો, સુખ સરીતા રેલશે,
 ઉત્કર્ષ એથી દેશનો આગળ જતાં નક્કી થશે. ૧૧૩
 રૂડું તમારું કરવું છે તમ હાથમાં ગુણિ ગુર્જરો;
 પાકે વિચારે પ્રીતથી, પગડું ભલા પથમાં ભરો;
 નવ લાભ લેવામાં કરો સંશય બિગ્ન ભણિ જ્નેધને,
 પોતાની પીડા ટાળવામાં, પૂછવું શું કોધને. ૧૧૪

દોહરા.

ખાડે ખશિ ખેજણ પડ્યા, પછિથી કરી વિવેક,
 “ભાઇ ઉઠો” એક કહે, “આપ ઉઠો” કહે એક. ૧૧૫
 તે જોવું હસવા સમું, તેવું ન કરો કામ;
 હિતની વાતે હા ભણી, ભીડો પાકી હામ. ૧૧૬
 સંતતિના સુખ કારણે, ત્યાગી સંશય સર્વ;
 માન્ય કરો મત ગુણુ ભર્યો, કહે ગણપત્ત્વિ ગર્વ. ૧૧૭

સમાપ્ત.

